

నేడు
TELUGU DAILY

విలేకరులు కావలెను

అనతికాలంలోనే వ్యతికారంగంలో ప్రత్యేక గుర్తింపు పొందిన నేడు తెలుగు దినపత్రికలో పనిచేయుటకు రిపోర్టర్లు కావలెను, తెలంగాణలోని 33 జిల్లాల్లో పని చేయుటకు స్టాఫ్ రిపోర్టర్లు, మండల రిపోర్టర్లు కావలెను. ఆసక్తి ఉన్నవారు. nedudailynews@gmail.comకు బయోడేటా పంపగలరు.

9346984911
9133445456

సంచలన వార్తలకు

నేడు
TELUGU DAILY

బుధవారం | 22.10.2025 | సంపుటి : 3 | సంచిక : 174 | పేజీలు : 8 | వెల : 2/- | www.nedudailynews.com



వైట్ హౌస్ ఈస్ట్వింగ్ కూల్చివేత

పోలీసు అమరవీరులకు జోహార్లు !

అక్టోబర్ - 21



ప్రజల కోసం విలువైన తమ జీవితాలను పణంగాపెట్టి, అహర్నిషలు అవిశ్రాంతంగా సమాజంలో శాంతి భద్రతలు కాపాడుతూ, సమాజ శ్రేయస్సుకు పాటుపడుతూ, విధి నిర్వహణలో అనువులు బాసిన పోలీస్ అమరవీరులకు జోహార్లు !!

మేడ్చల్ పోలీస్ స్టేషన్ అధికారులు & సిబ్బంది సైబరాబాద్ పోలీస్ కమిషనరేట్

పోలీసు అమరవీరులకు జోహార్లు !

అక్టోబర్ - 21



ప్రజల కోసం విలువైన తమ జీవితాలను పణంగాపెట్టి, అహర్నిషలు అవిశ్రాంతంగా సమాజంలో శాంతి భద్రతలు కాపాడుతూ, సమాజ శ్రేయస్సుకు పాటుపడుతూ, విధి నిర్వహణలో అనువులు బాసిన పోలీస్ అమరవీరులకు జోహార్లు !!

మేడ్చల్ పోలీస్ స్టేషన్ అధికారులు & సిబ్బంది సైబరాబాద్ పోలీస్ కమిషనరేట్

HOTEL SUNSHINE
AC & NON AC ROOMS AVAILABLE
90322 25696 | 87930 45881

Above Darshini, Court Road, Medchal, Medchal - Malkajgiri Dist - 501401

పోలీసు అమరవీరులకు జోహార్లు !

అక్టోబర్ - 21



విధి నిర్వహణలో జీవితాన్ని ఆవిరి చేశారు. దేశానికి ఊపిరి పోశారు మీ ఆత్మార్పణం అనన్యం అందుకొండి మా ఆశ్చర్యం! శాంతి భద్రతల పరిరక్షణలో ప్రాణాలను అర్పించిన పోలీసులకు శ్రద్ధాంజలి ఘడిద్దాం..!!



దానగల్ల అనిత యాదగిరి
13వ డివిజన్ మాజీ కార్పొరేటర్ బోడుప్పల్ మున్సిపల్ కార్పొరేషన్

మేడిపల్లి పోలీస్ స్టేషన్ & సిబ్బంది రాచకొండ పోలీస్ కమిషనరేట్

పోలీసు అమరవీరులకు జోహార్లు !

అక్టోబర్ - 21



విధి నిర్వహణలో జీవితాన్ని ఆవిరి చేశారు. దేశానికి ఊపిరి పోశారు మీ ఆత్మార్పణం అనన్యం అందుకొండి మా ఆశ్చర్యం! శాంతి భద్రతల పరిరక్షణలో ప్రాణాలను అర్పించిన పోలీసులకు శ్రద్ధాంజలి ఘడిద్దాం..!!



దొంతిరి హరిశంకర్ రెడ్డి
25వ డివిజన్ మాజీ కార్పొరేటర్ వీర్బాద్ గూడ మున్సిపల్ కార్పొరేషన్

మేడిపల్లి పోలీస్ స్టేషన్ & సిబ్బంది రాచకొండ పోలీస్ కమిషనరేట్

Space Sponsored By: **మేడ్చల్ - మల్కాజిగిరి జిల్లా**

HARIKA CONSTRUCTIONS
SAI NAGAR, MEDIPALLY, PEERZADIGUDA MUNICIPAL CORPORATION.
Contact : 96181 12365

నేడు
TELUGU DAILY

విలేకరులు కావలెను

అనతికాలంలోనే వ్యతికారంగంలో ప్రత్యేక గుర్తింపు పొందిన నేడు తెలుగు దినపత్రికలో పనిచేయుటకు రిపోర్టర్లు కావలెను. తెలంగాణలోని 33 జిల్లాల్లో పని చేయుటకు స్టాఫ్ రిపోర్టర్లు, మండల రిపోర్టర్లు కావలెను. ఆసక్తి ఉన్నవారు. nedudailynews@gmail.comకు బయోడేటా పంపగలరు.

9346984911
9133445456

NEWS

సంచలన వార్తలకు

నేడు

TELUGU DAILY

బుధవారం | 22.10.2025 | సంపుటి : 3 | సంచిక : 174 | పేజీలు : 8 | వెల : 2/-

www.nedudailynews.com

వైట్ హౌస్ ఈస్ట్వింగ్ కూల్చివేత

రాజమండ్రిలో దారుణం

హాస్టల్లో ఉంటున్న బాలికను తీసుకెళ్లి అత్యాచరం

రాజమండ్రి, అక్టోబర్ 21 : రాజమండ్రిలో దారుణం చోటుచేసుకుంది. మాయమాటలతో బయటకు తీసుకువెళ్లి పదో తరగతి హాస్టల్ విద్యార్థినిపై ఓ యువకుడు అత్యాచారం చేసిన ఘటన కలకలం రేపుతుంది. బాధితురాలు ఫిర్యాదు మేరకు రాజమండ్రి టూ టౌన్ పోలీస్ స్టేషన్లో ఖోక్సే కేసు నమోదైంది. నిందితుడు

- మిగతా 2 లో..

ఒక్కరోజే రూ.3 వేలు పెరిగిన పసిడి..

10 గ్రాముల ధర రూ.1.34లక్షల పైనే..

దేశీయ విపణిలో బంగారం, వెండి ధరలు మరోసారి పెరిగాయి. క్రితం రోజుతో పోలిస్తే పసిడి ధర నేడు దాదాపు రూ.3వేలు పెరిగింది. హైదరాబాద్ మార్కెట్లో 10 గ్రాముల మేలిమి పుత్రడి ధర రూ.1.34 లక్షలు దాటింది. అటు వెండి ధర కూడా నిన్నటితో పోలిస్తే కేజీపై దాదాపు రూ.4వేలు పెరగడం గమనార్హం.

04

ప్రమోద్ కుటుంబానికి అండగా ఉంటాం

బాధిత కుటుంబానికి డీజీపీ పరామర్శ

అంకితభావంతో పనిచేసే పోలీసును కోల్పోయాం

రియాజ్ ఎన్కౌంటర్పై విచారణ

ఆస్పత్రిలో గాయపడ్డ ఆసిఫ్కు పరామర్శ

నిజామాబాద్, అక్టోబర్ 21 : ఇటీవల విధి నిర్వహణలో ప్రాణాలు కోల్పోయిన సీసీఎస్ కానిస్టేబుల్ ప్రమోద్ కుమార్ కుటుంబానికి అండగా ఉంటామని డీజీపీ శివధర్మరెడ్డి తెలిపారు. నిజామాబాద్లోని కానిస్టేబుల్ ఇంటికి వచ్చిన డీజీపీ, ఐజీ చంద్రశేఖరరెడ్డి పలువురు ఉన్నతాధికారులు.. బాధిత కుటుంబ సభ్యులను పరామర్శించారు. అనంతరం మీడియా సమావేశంలో

- మిగతా 2 లో..

ఆపరేషన్ సిందూర్కు శ్రీరాముడే స్ఫూర్తి

ఆయోధ్యలో రామాలయం తరవాత రెండో దీపావళి

ప్రజలకు దీపావళి శుభాకాంక్షలు తెలిపిన ప్రధాని నరేంద్ర మోదీ

దీపావళి పర్యటనాన్ని పురస్కరించుకొని ప్రజలను ఉద్దేశిస్తూ.. ప్రధాని నరేంద్ర మోదీ ఓ లేఖ రాశారు. ఈ సందర్భంగా దేశ ప్రజలకు శుభాకాంక్షలు తెలిపిన ఆయన.. ఆపరేషన్ సిందూర్ కు శ్రీరాముడే స్ఫూర్తి అని పేర్కొన్నారు. ఈ ఆపరేషన్ భారత ధర్మాన్ని కాపాడటంతో పాటు.. పవలూంలో జరిగిన ఉగ్రదాడికి ప్రతీకారం తీర్చుకుందన్నారు. 'ఆయోధ్యలో రామాలయం నిర్మించిన తర్వాత ఇది రెండో దీపావళి. ధర్మాన్ని కాపాడాలని

పోలీస్ అంటేనే సమాజానికి నమ్మకం.. భరోసా

విధి నిర్వహణలో ఎందరో పోలీసుల ప్రాణార్పణం

అమరులను సంస్మరించుకోవడం మన విధి

అమరుల కుటుంబానికి అన్ని విధాలుగా అండ

నిజామాబాద్ కానిస్టేబుల్ ప్రమోద్ కుటుంబానికి కోటి పరిహారం

మావోయిస్టులు జనజీవన ప్రపంతిలో కలవాల్సిందే

ఈగోల్ టీమ్తో డ్రగ్స్ ముఠా అరికడుతున్నాం

సైబర్ నేరాలపై పోలీసుల కృషి ప్రశంసనీయం

పోలీస్ అమరవీరులకు సీఎం రేవంత్ నివాళి

పోలీస్ అంటేనే సమాజానికి ఒక నమ్మకం, భరోసా అని సీఎం రేవంత్ రెడ్డి అన్నారు. విధి నిర్వహణలో ఒక్కోసారి ప్రాణాలను సైతం పణంగా పెట్టుకుని వచ్చినా పోలీస్ వెనుకడుగు వేయడని చెప్పారు. ఒకవైపు నేతృత్వ చిందుతున్నా.. మన రక్షణ కోసం ప్రాణాలు అర్పించిన వీరులు ఎందరో ఉన్నారని గుర్తు చేశారు. హైదరాబాద్ గోషామహల్లో పోలీసు అమరవీరుల సంస్మరణ దినోత్సవం సందర్భంగా ఏర్పాటు చేసిన పోలీస్ ప్లాగ్ దే పరేడ్ కార్యక్రమానికి సీఎం రేవంత్ రెడ్డి ముఖ్య అతిథిగా హాజరయ్యారు. ఈ సందర్భంగా ఆయన నూతన పోలీస్ అమరవీరుల స్మారక స్థూపాన్ని ఆవిష్కరించారు.

హైదరాబాద్, అక్టోబర్ 21 : విధి నిర్వహణలో ప్రాణాలు కోల్పోయిన పోలీస్ అమరవీరులకు సీఎం నివాళులు అర్పించారు. విధి నిర్వహణలో దేశం కోసం ప్రాణాలు అర్పించిన ఎందరో పోలీసు అమర వీరులను స్మరించుకోవడం మనందరి కర్తవ్యమని సీఎం వ్యాఖ్యానించారు. ఆ బాధ్యతతోనే దేశవ్యాప్తంగా ప్రతీ

- మిగతా 2 లో..

రష్యాను ఓడించడం ఉక్రెయిన్కు కష్టమే

పుతిన్తో భేటీకి ముందు ట్రంప్ యూటర్న్

జపాన్కు తొలి మహిళా ప్రధాని శుభాకాంక్షలు తెలిపిన మోదీ..

హెచ్-1బీ వీసా ఫీజు లక్ష డాలర్లు..

వారికి మాత్రం మినహాయింపు

బంగాళా ఖాతంలో అల్పవీడనం

తెలంగాణలో ఐదురోజులు మోస్తరు వర్షాలు

బెంగళూరు రోడ్డుపై గుంతలు.. వారంలో పూడ్చేయాలి : సీఎం

గెలిచిన వారు ఏ పార్టీలో ఉన్నారో?

దానం నాగేందర్ స్టార్ కాంపెయిన్ ఎలా?

ఖైరతాబాద్ బస్టి దవాఖానలను పరిశీలించిన కేటీఆర్

ప్రభుత్వ వైద్యానికి సుస్థి పట్టిందని విమర్శ

హైదరాబాద్, అక్టోబర్ 21 : పార్టీ మారిన ఎమ్మెల్యేలు ఏ పార్టీలో ఉన్నారో చెప్పుకోలేక పోతున్నారని.. వాళ్ళకి సిగ్గునిపించడం లేదా అని బీఆర్ఎస్ వర్గం ప్రెసిడెంట్ కేటీఆర్ ప్రశ్నించారు. స్పీకర్ దగ్గర తాము పార్టీ మారలేదని అబద్ధాలు చెబుతున్నారని ధ్వజమెత్తారు. దానం నాగేందర్ పేరు కాంగ్రెస్ పార్టీ

- మిగతా 2 లో..

జూబ్లీహిల్స్ ప్రచారం కోసం స్టార్ కాంపెయిన్లు

40మంది పేర్లు విడుదల చేసిన బీఆర్ఎస్ జాబితాలో మాజీ సీఎం కేసీఆర్ పేరు

హైదరాబాద్, అక్టోబర్ 21 : జూబ్లీహిల్స్ అసెంబ్లీ నియోజకవర్గం ఉప ఎన్నిక ప్రచారం కోసం భారత రాష్ట్ర సమితి బీఆర్ఎస్ పార్టీ తరపున మొత్తం 40 మంది స్టార్ కాంపెయిన్లకు తెలంగాణ రాష్ట్ర ప్రధాన ఎన్నికల అధికారి కార్యాలయం ఆమోదం తెలిపింది. ఆ పార్టీ జనరల్ సెక్రటరీ సోమ భరత్ కుమార్ ఇచ్చిన ప్రతిపాదన మేరకు.. వారికి వాహనాల అనుమతికి పాస్లను మంజూరు చేశారు. ఈ ఎన్నికల ప్రచారం

- మిగతా 2 లో..

బిజెపి అభ్యర్థి దీపక్ రెడ్డి నామినేషన్

కిషన్ రెడ్డి, రామచంద్రరావుతో కలిసి వచ్చిన దీపక్

ముగిసిన నామినేషన్ పర్యం

హైదరాబాద్, అక్టోబర్ 21 : జూబ్లీహిల్స్ ఉప ఎన్నిక కోసం భాజపా అభ్యర్థి లంకల దీపక్ రెడ్డి మంగళ వారం నామినేషన్ దాఖలు చేశారు. తొలుత వెంకటగిరిలోని విజయదుర్గ పోచమ్మ ఆలయంలో దీపక్ రెడ్డితో

కలిసి కేంద్ర మంత్రి కిషన్ రెడ్డి, పార్టీ రాష్ట్ర అధ్యక్షుడు రామచంద్ర రావు ప్రత్యేక పూజలు నిర్వహించారు. అక్కడి నుంచి భారీ ర్యాలీగా షేక్సేట తహ శీల్డార్ కార్యాలయానికి వెళ్లి

- మిగతా 2 లో..

గూగుల్ లాంటి సంస్థలను స్వాగతించాల్సిందే!



హైదరాబాద్ అభివృద్ధి, సైబరాబాద్ స్పృశ్ట ఈ రెండు ఇవాళ తెలంగాణ గతినే మార్చాయి. ఐటీ అభివృద్ధితో హైదరాబాద్ ముఖచిత్రమే మారిపోయింది. రియల్ రంగంలో కొత్త పోకడలు వచ్చాయి. ఉమ్మడి ఎపిలో చంద్రబాబు పాలన ఎలా ఉన్నా, ఆయన ఏం చేసాడనే విమర్శలకు పోకుండా పరిశీలిస్తే... ఐదినీ విస్తరించ దం కోసం తీసుకున్న నిర్ణయాలు ఇవాళ హైదరాబాద్‌ను అగ్రభాగాన నిలబెట్టాయి. హైటెక్ సిటీ రాకతో సైబరాబాద్ అనూహ్యంగా విస్తరించడం, అనేక దిగ్గజ కంపెనీలు హైదరాబాద్‌లో ఏర్పాటు కావడంతో లక్షల్లో ఉద్యోగాలు వచ్చాయి. ప్రత్యక్షంగా, పరోక్షంగా మరికొన్ని లక్షల మంది హైదరాబాద్‌లో ఉపాధి పొందుతున్నారు. ఇక్కడి 70శాతం ఆదాయంతోనే తెలంగాణ మనగులుగుతందనడంలో సందేహం లేదు. రియల్ ఎస్టేట్ అనూహ్యంగా విస్తరించింది. ఇది కాదనలేని సత్యం. ఇప్పుడు అమరావతి నిర్మాణం, విశాఖను ఐటీ హబ్‌గా తీర్చిదిద్దేందుకు చంద్రబాబు చేస్తున్న కృషిని అభినందించాల్సిందే. ఎందుకంటే విడివడ్డ తెలుగు రాష్ట్రం అభివృద్ధి చెందడం తెలుగువారికి గర్వకారణంగా చూడాలి.

అమరావతి, విశాఖలు అభివృద్ధి చెందితే అక్కడి స్థానికులకు కూడా లక్షల్లో ఉద్యోగ, ఉపాధి అవకాశాలు వస్తాయి. దీనిని రాజకీయాలకు అతీతంగా అందరం స్వాగతించాల్సిందే. వైకాపా ఐదేళ్ల పాలనలో అమరావతినే కాదు, రాజధానిని తుంగలో తొక్కింది. మూడు రాజధానులంటూ అసలు రాజధాని లేకుండా చేశారు. ఇవాళ అదే వైకాప అమరావతినీ, గూగుల్ రాకను వ్యతిరేకిస్తోంది. విశాఖలో అతిపెద్ద గూగుల్ డేటా సెంటర్ రావడం ఎంతో పురోగమిస్తుందని, గూగుల్ సిఇవో సుందర్ పిచాయ్ స్వయంగా చెప్పారు. గూగుల్ సంస్థ డేటా సెంటర్ల ఏర్పాటుకు అమెరికాలోనూ భారత్‌లోనూ భారీగా పెట్టుబడులు పెడుతోంది. రాష్ట్రానికి పెట్టుబడు లు వస్తే చంద్రబాబుకు లేదా ఐటీ మంత్రి లోకేశ్‌కు వ్యక్తిగతంగా లాభం ఏమీ ఉంటుందా లేదా అన్నది ముఖ్యం కాదు. ఎందుకంటే పెట్టుబడుల ఫలితాలను ప్రజలు అనుభవిస్తారు. హైదరాబాద్ ఐటీరంగ విస్తరణికి ఇందుకు నిదర్శనం. గూగుల్ సంస్థ రాకను మెచ్చుకోవాల్సిన వైకాపా నేతలు అదేవనిగా విమర్శలు చేయడం విడ్డూరంగా ఉంది. ఆంధ్రప్రదేశ్ అభివృద్ధిలో గూగుల్ గేమ్‌చేంజర్ అనే చెప్పవచ్చు. హైదరాబాద్ తో పోటీపడేలా విశాఖకు అవకాశాలు ఉన్నాయి. సంక్షేమం పేరిట ప్రభుత్వం అదేవనిగా ఉచిత పథకాలు ప్రవేశ పరిచారని సరికాదు. ఇలాంటి సంస్థలను ప్రోత్సహించాలి. ఇలా వచ్చేవారికి తోడ్పాటును అందించాలి. చంద్రబాబుపై నమ్మకంతో ఆంధ్రప్రదేశ్ రాష్ట్రంలో పెట్టుబడులు పెట్టడానికి ఆసక్తి మొదలైంది. గూగుల్ నిర్ణయం తర్వాత మరిన్ని సంస్థలు రావచ్చు. ఇప్పటికే టీసీఎస్ కూడా తన క్యాంపస్ ప్రారంభించడానికి అంగీకరించింది.

ఇదే ఒకవడి కొనసాగితే పెట్టుబడుల వెల్లువపెరుగుతుంది. అయితే జగన్ బృందం గూగుల్ సహా అనేక కంపెనీల రాకపై విమర్శలు చేస్తున్నది. పెట్టుబడులు రావడం, అభివృద్ధి జరగడం అన్నది ఎవరైనా స్వాగతించాల్సిందే. జగన్ అధికారంలో ఉండగా ఇలాంటి సంస్థల రాక అన్నది చూడలేదు. అవినీతిని వ్యవస్థీకృతం చేసిన జగన్, కల్లీ మద్యం, ఊరూపేరు లేని బ్రాండ్లతో విచ్చలవిడి సకిలీ వ్యాపారం చేశారు. ముఖ్యమంత్రి చంద్రబాబు ఆశీస్సులతోనే రాష్ట్రవ్యాప్తంగా కల్లీ మద్యం వ్యాపారం జరుగుతోందని అదే వనిగా ప్రచారం చేస్తున్నారు. నిజానికి కల్లీ మద్యం అమ్మకాలకు మాఫియా కారణం. దానివెనక రాజకీయ నేతలే ఉంటారు. ఇప్పుడు ఎపిలో పట్టుబడ్డ కల్లీకి రాజకీయ నేతలే అండగా ఉన్నారు. అందుకే కల్లీ సారా, కల్లీ మద్యం తాగి అడపాదడపా అనేకులు మరణిస్తూనే ఉంటారు. ఇప్పుడు కల్లీ మద్యం గురించి గగ్గోలు పెడుతున్న జగన్, ఆయన అనుచరులు గతంలో వారి పాలనలో కల్లీ పాలనలో కల్లీ మద్యం సరికాదు అన్నది ప్రభుత్వ పరంగానే చేశారు. జంగారెడ్డిగూడెంతో పాటు మరకొన్ని ప్రాంతాలలో ఆ మద్యం తాగి పలువురు మరణించిన విషయం గుర్తించాలి. ములకలచెరువులో కల్లీ వ్యవహారం బయటకు రాగానే బాధ్యులందరినీ ప్రభుత్వం అరెస్టు చేసింది. వైసీపీకి చెందిన మాజీ మంత్రి జోగి రమేష్ ప్రోద్బలంతోనే కల్లీ మద్యం తయారు చేశానని ప్రధాన నిందితుడు జనార్దనరావు చెప్పారు. ఇందులో నిజానిజాలు బయటికి వచ్చేలా కఠినంగా వ్యవహరించాలి. మద్యం కుంభకోణంలో సీట్ దర్బాస్తు నుంచి ప్రజల దృష్టిని మళ్లించడం కూడా వారి లక్ష్యం కావచ్చు. ప్రభుత్వ వైఫల్యాలను ఎత్తి చూపడంతో పాటు విపక్ష పార్టీగా వైకాపా అభివృద్ధిని కూడా స్వాగతించాలి. కానీ గూగుల్ లాంటి సంస్థల రాకను తప్పుపట్టడమో, విమర్శించడమో సరికాదు.

విభజిత ఆంధ్రప్రదేశ్ రాష్ట్రం బాగుపడాలంటే ఉద్యోగ, ఉపాధి అవకాశాలు పెరగాలి. అనేక సంస్థలు రావాలి. గూగుల్ రావాలి, టీసీఎస్ ఇతర సంస్థలు రావాలి. ఎపిలో పెట్టుబడులు లక్ష్యంగా చేపట్టిన సిఐఐ సదస్సును విజయ వంతం చేయాలి. అనేక సంస్థలు వచ్చి తమ కార్యలాపాలు సాగించేలా ప్రోత్సహించాలి. అందుకు అందరూ అభినందించాలి. అప్పుడే ఇక్కడ పెట్టుబడులు పెట్టేవారి కి భరోసా కలుగుతుంది. అంతేకానీ వారిలో అవసరమైతే కలిగిలా ఎవరు విమర్శలు చేసినా క్షంతవ్యం కాదు. అమెరికాలో తెలుగువారికి ఎవరు పెడుతున్న ట్రంప్ చర్యలతో ఇప్పుడక్కడ అనిశ్చితి నెలకొంది. మనవారికి ఇక్కడే ఉద్యోగాలు రావాలంటే గూగుల్ తదితర సంస్థలు రావాలి. అవి పోటీపడి తెలుగు రాష్ట్రాల్లో పెట్టుబడు లు పెడితే మనం అమెరికా తదితరదేశాలకు వెళ్లాల్సిన ఆగత్యం ఉండదు.

ఆపరేషన్ సిందూర్‌కు శ్రీరాముడే స్ఫూర్తి

- ఆయోధ్యలో రామాలయం తరవాత రెండో దీపావళి
- ప్రజలకు దీపావళి శుభాకాంక్షలు తెలిపిన ప్రధాని నరేంద్ర మోదీ

న్యూఢిల్లీ, అక్టోబర్ 21 : దీపావళి పర్వదినాన్ని పురస్కరించుకొని ప్రజలను ఉద్దేశిస్తూ.. ప్రధాని నరేంద్ర మోదీ ఓ లేఖ రాశారు. ఈ సందర్భంగా దేశ ప్రజలకు శుభాకాంక్షలు తెలిపిన ఆయన.. ఆపరేషన్ సిందూర్ కు శ్రీరాముడే స్ఫూర్తి అని పేర్కొన్నారు. ఈ ఆపరేషన్ భారత ధర్మాన్ని కాపాడటంతో పాటు.. పహలాంంలో జరిగిన ఉగ్రదాడికి ప్రతీకారం తీర్చుకుందన్నారు. 'అయోధ్యలో రామాలయం నిర్మించిన తర్వాత ఇది రెండో దీపావళి. ధర్మాన్ని కాపాడాలని శ్రీరాముడు మనకు బోధించాడు. అన్యాయాన్ని ఎదుర్కొనే ధైర్యాన్ని ఇస్తాడు. కొన్ని నెలల క్రితం మనం చేపట్టిన ఆపరేషన్ సిందూర్ దీనికి ఉదాహరణ. మనం భారత ధర్మాన్ని కాపాడటంతో పాటు ఉగ్రదాడికి ప్రతీకారం తీర్చుకున్నాం. ఈ దీపావళికి మరో ముఖ్యమైన ప్రత్యేకత ఉంది. మావోయిస్టుల నుంచి విముక్తి పొందిన అనేక జిల్లాలతో పాటు మారుమూల ప్రాంతాల్లో కూడా దీపావళి తెలుగులు నిండాను. మన దేశ రాజ్యాంగంపై విశ్వాసంతో అనేకమంది హింసా మార్గాన్ని విడిచిపెట్టి.. జన జీవన స్రవంతిలోకి వచ్చిన అనేకమందిని



మనం ఇటీవల చూశాం అని పేర్కొన్నారు. ఇది దేశానికి ఇది ఒక గొప్ప విజయం అని పేర్కొన్నారు. ఈసందర్భంగా కేంద్ర ప్రభుత్వం ఇటీవల జీఎస్టీ రేట్లను తగ్గించిన విషయాన్ని కూడా ప్రస్తావించారు. ఈ జీఎస్టీ రేట్ల తగ్గింపు కారణంగా ప్రజలకు పెద్ద మొత్తంలో లబ్ధి చేకూరుతుందన్నారు. ఇక, పౌరులు స్థానిక ఉత్పత్తులను ప్రోత్సహించాలని మోదీ పిలుపునిచ్చారు. అన్ని భాషలను గౌరవించాలన్నారు. ప్రతిఒక్కరూ పరిశుభ్రతను పాటించాలన్నారు. మనం తీసుకునే ఆహారంలో నూనె వాడకాన్ని

10 శాతం తగ్గించి.. యోగాను ఆచరిద్దామన్నారు. ఈ ప్రయత్నా లన్నీ.. మనల్ని వికసిత్ భారత్ వైపు నడిపిస్తాయన్నారు. శక్తి, ఉత్సాహం నిండిన ఈ పండుగ వేళ.. దేశ పౌరులందరికీ ఆయన దీపావళి శు భాకాంక్షలు తెలిపారు. ఈ మేరకు మంగళవారం దేశ పౌరులను ఉ ద్దేశించి ప్రధాని నరేంద్ర మోదీ లేఖ రాశారు. దసరా సమరాత్రులు ప్రారంభ వేళ.. జీఎస్టీ ధరలను భారీగా తగ్గించామన్నారు. ఇదంతా భవిష్యత్తు తరం కోసం సంస్కరణల లో భాగంగా వీటిని చేపట్టామన్నారు. ఈ సంస్కరణల కారణంగా దేశంలోని పౌరులకు రూ. వేల కోట్లు అదా చేయడానికి దోహదపడుతుందని తెలిపారు. అంతే కాకుండా ఈ నిర్ణయం జీవితాన్ని సులభతరం చేయడంతోపాటు ఆర్థిక వృద్ధిని పెంచు తుందన్నారు. ఇక భారత్, ఉత్తమ భారత్ స్ఫూర్తిని నిలబెట్టడం కోసం స్వదేశీ వస్తువులను కొనుగోలు చేయాలని ఈ సందర్భంగా దేశ ప్రజలకు ప్రధాని మోదీ విజ్ఞప్తి చేశారు. అన్ని భాషల పట్ల గౌరవం పెంపొందించుకోవాలని సూచించారు. అలాగే ఆరోగ్యంపై అవగాహన సైతం కల్పించుకోవాలని కోరారు.

నేడు నారాయణగూడలో సదర్ ఉత్సవ వేడుకలు

హైదరాబాద్, అక్టోబర్ 21 : వాహనదారుల కు హైదరాబాద్ ట్రాఫిక్ పోలీసులు కీలక సూచన చేశారు. సదర్ ఉత్సవ మేళా సందర్భంగా నగరంలోని పలు ప్రాంతాల్లో ట్రాఫిక్ అంక్యుల విధిస్తున్నట్లు తెలిపారు. నారాయణగూడలోని వైఎస్ఆర్ దగ్గర బుధవారం రాత్రి 7 గంటల నుంచి తెల్లవారుజామున 4 గంటల వరకు సదర్ ఉత్సవ మేళా జరగనున్న నేపథ్యం లో ట్రాఫిక్ అమల్లో ఉంటాయని వెల్లడించారు. రామ్‌కోటి, లింగంపల్లి, నారాయణగూడ, బర్హత్‌పూరా, విజయనగరం, హిమాయత్‌నగర్ ప్రాంతాల్లో వాహనాల రాకపోకలు తాత్కాలికంగా మళ్లించులు చేపట్టనున్నట్లు తెలిపారు. సదర్ మేళాకు వచ్చే వారు తమ వాహనాలను కేతవ మెన్షన్‌లోని కళాశాల మైదానంలో పార్క్ చేయాలని పోలీసులు సూచించారు. వాహనదారులు సహకరించి ప్రత్యామ్నాయ మార్గాలు ఉపయోగించుకోవాల్సి ట్రాఫిక్ పోలీసులు విజ్ఞప్తి చేశారు.

కుటుంబ పార్టీలను ఓడించాలి

బిజెపి అభ్యర్థి నామినేషన్ ర్యాలీలో కిషన్ రెడ్డి

హైదరాబాద్, అక్టోబర్ 21 :

జుబ్లీహిల్స్ ఊప ఎన్నికలో కుటుంబ పార్టీలకు ప్రజలకు బుద్ధిచెప్పాలని కేంద్రమంత్రి కిషన్‌రెడ్డి కోరారు. భారత రాష్ట్ర సమితి, కాంగ్రెస్, మజ్దన్ పార్టీలు ఒక్కటై రాజకీయాల చేస్తున్నారన్నారు. భాజపా అభ్యర్థి లంకల దీపకీరెడ్డి నామినేషన్ ర్యాలీలో కేంద్రమంత్రి బండి సంజయ్, పార్టీ రాష్ట్ర అధ్యక్షుడు రామచంద్రరావు, ఎంపీలు ఈటల రాజేందర్, రఘునందన్‌రావుతో కలిసి కిషన్‌రెడ్డి పాల్గొన్నారు. ఈ సందర్భంగా నేతలు మాట్లాడారు. మజ్దన్ పార్టీ దోపిడీ, దౌర్జన్యాల కారణంగా నగరంలో ఎలాంటి పరిస్థితి ఉందో అందరికీ తెలుసు. ఏ పార్టీ అధికారంలో ఉంటే వారి పక్షన మజ్దన్ చేరి ప్రజలపై తివ్రసం చేస్తోంది. అందుకే ఆ మూడు పార్టీలకు ప్రజలకు బుద్ధి చెప్పాల్సిన అవసరమంది. భాజపా అభ్యర్థి దీపకీరెడ్డిని గెలిపించాలని కిషన్‌రెడ్డి కోరారు. సరైన రోడ్డు, వీధి లైట్లు ఉండవు. హైదరాబాద్‌ను లండన్, వాషింగ్టన్, సింగపూర్ చేస్తానని చెప్పిన వ్యక్తి ఇప్పుడు ఫాంచాస్‌లో ఉన్నారు. ఇక్కడి ప్రజలకు మాత్రం డ్రైనేజీ సమస్యలు, ఇతర ఇబ్బందులు మిగిలాయి. కాంగ్రెస్ అభ్యర్థి మజ్దన్ నేతల ఆశీస్సులు తీసుకున్నారు.



రియాజ్ పోలీసుల వద్ద ఆయుధాన్ని లాక్కుని కాల్పులకు యత్నించాడు

డీజీపీ శివధర్‌రెడ్డి

హైదరాబాద్: నిజామాబాద్‌లో పోలీసుల కాల్పుల్లో నిందితుడు రియాజ్ మృతిచెందిన ఘటనపై తెలంగాణ డీజీపీ శివధర్‌రెడ్డి స్పందించారు. రియాజ్ తప్పించుకుని పారిపోతూ పోలీసులపై మరోసారి దాడికి పాల్పడ్డాడని చెప్పారు. ఆస్పత్రిలో చికిత్స పొందుతున్న అతడు.. బాత్‌రూంకు వెళ్లి తిరిగి వస్తూ దాడికి తెగబడినట్లు తెలిపారు. “రియాజ్‌ను పట్టుకునేందుకు పోలీసులు తీవ్రంగా ప్రయత్నించారు. వారి దగ్గరున్న ఆయుధాన్ని లాక్కుని కాల్పులకు యత్నించాడు. అప్రమత్తమైన పోలీసులు కాల్పులు జరిపారు. ఈ కాల్పుల్లో రియాజ్ చనిపోయాడు. ఆదివారం అతడిని పట్టుకునే క్రమంలో స్థానికుడు అసిఫ్‌పై దాడి చేశాడు. ఇవాళ మరో కానిస్టేబుల్‌ను గాయపరిచి పారిపోయేందుకు యత్నించాడు” అని డీజీపీ వెల్లడించారు.

అన్ని విధాలుగా అండగా ఉంటాం..

కానిస్టేబుల్ ప్రమోద్‌కుమార్‌కు పోలీసు శాఖ తరఫున నివాళు లర్పిస్తున్నట్లు డీజీపీ శివధర్ రెడ్డి తెలిపారు. ప్రమోద్ కుమార్ కుటుంబానికి అన్ని విధాలుగా అండగా ఉంటామని వెల్లడించారు. “రాష్ట్రంలో శాంతి భద్రతల పరిరక్షణకు పోలీసు శాఖ కట్టుబడి ఉంది. నేరపద్ధతి ఎంతటి వారైనా కఠినంగా అణచివేస్తాం. ప్రమోద్ కుటుంబానికి సారా. కోటి రూపాయ, 300 గజాల ఇంటి స్థలం అందిస్తాం. పోలీసు భద్రత, వెల్ఫేర్ బోర్డుల నుంచి



రూ. 24 లక్షల పరిహారం ఇస్తాం. ప్రమోద్ కుటుంబ సభ్యుల్లో కుటుంబ సభ్యుల్లో ఒకరికి ప్రభుత్వ ఉద్యోగం ఇస్తా” అని డీజీపీ వెల్లడించారు. రియాజ్ మృతితో నిజామాబాద్‌లో స్థానికులు బాణసంచా కాల్చి సందబాలు చేసుకున్నారు. నిందితుడు రియాజ్ చనిపోవడం పట్ల కానిస్టేబుల్ కుటుంబం హర్షం వ్యక్తం చేసింది. “బైకులు, బుల్లెట్ వాహనాల చోరీల్లో రియాజ్ సిద్ధహస్తుడు. ఇంజనీ నంబర్లు మార్చి మహారాష్ట్రలో బైకులు అమ్మేశాడు. నిజామాబాద్, బోధన్, ఆర్మూర్ పీఎస్‌లలో రియాజ్‌పై కేసులు ఉన్నాయి. గత మూడేళ్లలో రియాజ్‌పై 40 కేసులు నమోదయ్యాయి. రియాజ్ మూడు సార్లు బెయిల్‌పై బయటికి వచ్చాడు” అని నిజామాబాద్ సీపీ సాయి చైతన్య తెలిపారు.

కోడలితో మాజీ డీజీపీకి సంబంధం..

కుమారుడి అనుమానాస్పద మృతి

చండీగఢ్: పంజాబ్‌లో మాజీ డీజీపీ మహమ్మద్ ముస్తాఫా కుమారుడు అఖీల్ అఖ్టర్ మృతి ఘటన సంచలనం సృష్టిస్తోంది. తొలుత అనుమానాస్పద మృతిగా భావించిన ఈ ఘటన.. ప్రస్తుతం హత్య కేసుగా కీలక మలుపు తిరిగింది. తన భార్యతో తండ్రికి సన్నిహిత సంబంధం ఉండటా మరణానికి ముందు అఖీల్ సంచలన ఆరోపణలు చేశాడు. అందుకు సంబంధించిన వీడియో ఒకటి తాజాగా బయటకు రావడంతో ఈ కేసు చర్చనీయాంశమైంది. దీంతో పోలీసులు మృతదేహ కుటుంబసభ్యులపై హత్య ఆధియోగాలు మోపారు. వివరాల్లోకి వెళితే.. 33 ఏళ్ల అఖీల్ అఖ్టర్ అక్టోబరు 16న పంచకలలోని తన ఇంట్లో స్వహా కోల్పోయి కనిపించారు. దీంతో కుటుంబసభ్యులు వెంటనే అతడిని ఆసుపత్రికి తరలించగా.. అప్పటికే మృతిచెందినట్లు వైద్యులు ప్రకటించారు. డ్రగ్ ఓవర్‌డోస్ కారణంగానే తమ కుమారుడు మరణించినట్లు అఖీల్ తల్లిదండ్రులు పోలీసులకు తెలిపారు. దీంతో అనార్‌గ్య సమస్యలతో మృతిచెందినట్లు పోలీసులు ప్రాథమికంగా నిర్ధించారు. అఖీల్ తండ్రి ముస్తాఫా మాజీ డీజీపీ. తల్లి రజియా సల్తానా మాజీ మంత్రి, కాంగ్రెస్ నాయకురాలు. కాగా.. అఖీల్ మరణించిన కొద్ది రోజుల తర్వాత అతడి స్నేహితుడు ఒకరు పోలీసులను ఆశ్రయించారు. అతడిని హత్య చేసి ఉంటారని ఆరోపించారు. అదే సమయంలో ఆగస్టు 27న అఖీల్ రికార్డు చేసిన ఓ వీడియో బయటకు రావడంతో ఈ కేసు కీలక మలుపు తిరిగింది. అందులో మాజీ డీజీపీపై మృతుడు సంచలన ఆరోపణలు చేశాడు. “నా భార్యకు నా తండ్రితో



సన్నిహిత సంబంధం ఉంది. ఈ విషయం తెలిసినప్పటి నుంచి నేను మానసికంగా కుంగిపోయా. ఈ సంబంధం గురించి మా ఇంట్లో అందరికీ తెలుసు. వాళ్లు నన్ను పిచ్చిదీని చేసేందుకు ప్రయత్నిస్తున్నారు. తప్పుడు కేసులో ఇరికించడమో లేదా చంపేసేందుకు ప్రయత్నిస్తున్నారు. ఈ కుట్రలో నా తండ్రితో పాటు తల్లి, నేదరి కూడా భాగస్వాములే” అని అఖీల్ ఆ వీడియోలో ఆరోపించాడు. దీంతో ఈ వీడియో ఆధారంగా పోలీసులు హత్య కేసు నమోదు చేసి దర్యాప్తు చేపట్టారు. ప్రస్తుతం ఈ ఘటన పంజాబ్ రాజకీయాల్లో కలకలం రేపుతోంది.



ఒక్కరోజే రూ.3 వేలు పెరిగిన పసిడి..

10 గ్రాముల ధర రూ.1.34లక్షల పైనే..

హైదరాబాద్: దేశీయ వివణిలో బంగారం, వెండి ధరలు మరోసారి పెరిగాయి. క్రితం రోజుతో పోలిస్తే పసిడి ధర నేడు దాదాపు రూ.3వేలు పెరిగింది. హైదరాబాద్ మార్కెట్లో 10 గ్రాముల మేలిమి పుత్తడి ధర రూ.1.34 లక్షలు దాటింది. అటు వెండి ధర కూడా నిన్నటితో పోలిస్తే కేజీపై దాదాపు రూ.4వేలు పెరగడం గమనార్హం. హైదరాబాద్‌లో నిన్న 10 గ్రాముల బంగారం ధర (24 క్యారెట్లు) రూ.1,31,600 పలికింది. మంగళవారం ఆ మొత్తం రూ.1,34,500కు చేరింది. ఇక, 22 క్యారెట్లు 10 గ్రాముల పుత్తడి ధర రూ.1,21,000గా ఉంది. మరోవైపు కిలో వెండి ధర సోమవారం రూ.1,67,300 పలికింది. నేడు ఆ ధర రూ.1,71,200కు పెరిగింది. గతవారం రూ.1.85 లక్షల వరకు ఎగబాకిన వెండి ధర ఆ తర్వాత కాస్త తగ్గుతూ వచ్చింది. ఇప్పుడు మళ్లీ గిరాకీ పెరగడంతో బంగారం, వెండి ధరలు మరోసారి పరుగులు పెడుతున్నాయి. అంతర్జాతీయ వివణిలో ఔస్టు బంగారం ధర 4,335 డాలర్లు పలుకుతోంది. ఔస్టు వెండి ధర 51 డాలర్ల పైనే ఉంది. అంతర్జాతీయ మార్కెట్‌లో అనిశ్చితి, రుద్ధి ఉక్రెయిన్ యుద్ధం, అమెరికా టారిఫ్‌లు, డాలర్ విలువ తగ్గిపోతుండటం వంటి పరిణామాలతో పసిడిలో పెట్టుబడులకు మదుపర్లు మొగ్గుచూపుతున్నారు. ఈడీఎస్ (ఎక్స్‌చేంజ్ ట్రేడెడ్ ఫండ్స్)లో, కమెడిటీస్ ఎక్స్‌చేంజీలో గోల్డ్ ఫ్యూచర్స్‌పై పెట్టుబడులు పెడుతూనే ఉన్నారు. ఇక, పలు దేశాల కేంద్ర బ్యాంకులు భారీగా బంగారాన్ని కొనుగోలు చేస్తుండటం కూడా ధరల పెరుగుదలకు కారణమవుతోందని విశ్లేషకులు చెబుతున్నారు. మరోవైపు, రాబోయేది పెల్లిళ్ల సీజన్. దీంతో బంగారం ధర మరింత పెరిగి అవకాశాలు కనిపిస్తున్నాయి.

నల్లగొండలో మత్తు మాత్రల దందా

పోలీసుల దాడిలో 8 మంది అరెస్ట్

నల్లగొండ, అక్టోబర్ 21 : నల్గొండలో అక్రమంగా మత్తు మాత్రలు విక్రయిస్తున్న మూలా గుట్టరట్టయింది. ఈగల డ్రగ్ కంట్రోల్ బోర్డు అధికారుల తోపాటు నల్లగొండ పోలీసులు జాయింట్ ఆపరేషన్ నిర్వహించి మత్తు మాత్రలను విక్రయిస్తున్న మూలాను పట్టుకున్నారు. నల్లగొండ జిల్లాలో జోరుగా మత్తు గోలీల అక్రమ దండా సాగుతోంది. ఎలాంటి ప్రివెన్షన్ లేకుండా మత్తు మాత్రలను విక్రయిస్తున్న మూలాతోపాటు కొనుగులు చేసిన వారిని పోలీసులు అరెస్ట్ చేశారు. వారి నుంచి భారీగా మత్తు మాత్రలను స్వాధీనం చేసుకున్నారు. జిల్లాలో తొర్రూర్ మండలం కేంద్రంలోని ఓ మెడికల్ షాపునుంచి కొనుగోలుచేసి అక్రమంగా విక్రయిస్తున్నట్లు డ్రగ్ కంట్రోల్ అధికారులు గుర్తించారు. మంగళవారం నల్లగొండ పోలీసులు జరిపిన దాడిలో టాబెట్లను అక్రమంగా విక్రయిస్తున్నట్లు గుర్తించారు. ప్రధాన షెడర్ల మద జబినుల్లా, మెడికల్ షాపు ఓనర్ దారం కృష్ణసాయితోపాటు 8 మందిని పోలీసులు అదుపులోకి తీసుకున్నారు. మరో 9మంది హతీలో ఉన్నారు. వీరిపై కేసు నమోదు చేరేశారు. మహ్మద్ జబీనుల్లా అనే వ్యక్తి గత కొంత కాలంగా మత్తు మాత్రలకు బానిసై కొనుగోలు, అమ్మకాలు జరుపుతున్నట్లు పోలీసులు గుర్తించారు.

దక్షిణాఫ్రికాలో కామారెడ్డి వాసి అనుమానాస్పద మృతి

కామారెడ్డి, అక్టోబర్ 21 : దీపావళి రోజు దక్షిణాఫ్రికాలో తెలంగాణ వాసి మృతిచెందాడు. కామారెడ్డి జిల్లా భిక్షునూర్ కు చెందిన బత్తుల శ్రీనివాస్(32) అనుమానాస్పదస్థితిలో మరణించాడు. వివరాలలోకి వెళ్తే.. భిక్షునూర్‌కు చెందిన బత్తుల శ్రీనివాస్ కొన్నేళ్ల క్రితం ఉపాధి కోసం దక్షిణాఫ్రికాకు వలస వెళ్లాడు. అక్కడ బోరింగ్ డ్రైల్లర్, డ్రైవర్‌గా పనిచేస్తున్నాడు. అయితే సోమవారం నాడు చెట్టుకు వేలాడుతూ విగతజీవిగా ఉండటాన్ని స్థానికులు గుర్తించారు. దీంతో తెలంగాణ లోని కుటుంబసభ్యులకు సమాచారం ఇచ్చారు. తమ కొడుకు మృతిపై అనుమానాలు ఉన్నాయని కుటుంబసభ్యులు ఆరోపిస్తున్నారు. కాగా, మృతునికి భార్య నవిత, కూతురు లాస్య, కొడుకు నిహాల్ ఉన్నారు.



అంబరాన్నంటిన దీపావళి సంబరాలు

అచ్చంపేట, నేడు న్యూస్ : దీపావళి వేడుకలు ఘనంగా నిర్వహించారు. నల్లమల ప్రాంతంలోని వివిధ మండలాలలో దీపావళి సందర్భంగా మహిళలు కేదారేశ్వర ప్రతాల నిర్వహించారు. చిన్న పెద్ద తేదా లేకుండా బాణాసంచా పేలుస్తూ ఆనందంగా గడిపారు. దీపావళి పండుగ ను పురస్కరించుకొని గృహాలను దీపాల తో అలంకరించారు. దీపావళి సందర్భంగా గ్రామాలలో సందడి నెలకొంది.



రైతులకు సబ్సిడీ విత్తనాలను పంపిణీ చేసిన ఎమ్మెల్యే యశస్వినీ

దేవరప్పల నేడు న్యూస్ : దేవరప్పల మండలకేంద్రంలోని రైతు వేదికలో జాతీయ స్థాయిలో అమలవుతున్న జాతీయ ఆహార భద్రత, పోషణ మిషన్ (ప్యాడ్), జాతీయ సూనెగింజల మిషన్ (గ్రౌండ్ సేఫ్) కార్యక్రమాల కింద రైతులకు విత్తనాలను పంపిణీ చేసిన పాలకుర్తి నియోజకవర్గ ఎమ్మెల్యే మామిడాల యశస్వినీ రెడ్డి. ఈ సందర్భంగా ఎమ్మెల్యే యశస్వినీ రెడ్డి మాట్లాడుతూ రైతుల సంక్షేమం కోసం ప్రభుత్వం నిరంతరం కృషి చేస్తోందని, రైతు దేశానికి వెన్నెముకని, రైతు బలంగా ఉంటేనే గ్రామీణ ఆర్థిక వ్యవస్థ బలోపేతం అవుతుందని, అందుకే ప్రభుత్వం వివిధ పథకాల ద్వారా రైతులకు మద్దతులు నిలుస్తోందని, రైతులు పండించే ప్రతి గింజకు రైతులు చక్కెరా చర్యలు తీసుకుంటామని, నాణ్యమైన విత్తనాల పంపిణీతో పాటు వ్యవసాయ పద్ధతులపై రైతులకు అవగాహన కల్పించడం ద్వారా దిగుబడులు పెంచడం లక్ష్యమని, అలాగే రైతులు ఈ పథకాలను సమర్థవంతంగా వినియోగించుకోవాలని, ప్రభుత్వం అందిస్తున్న సబ్సిడీలు, మద్దతు ధరలు, సాంకేతిక సాయం ద్వారా తమ వ్యవసాయాన్ని మరింత లాభదాయకంగా మార్చుకోవాలని, పాలకుర్తి నియోజకవర్గంలోని ప్రతి రైతు సంతోషంగా, స్వావలంబిగా ఉండడం నా లక్ష్యమని, రైతులకు అవసరమైన సహకారం అందించడానికి ఎల్లప్పుడూ నేను ముందుంటానని, రైతు కష్టానికి గౌరవం చక్కెరా కృషి చేస్తామని అన్నారు. కార్యక్రమంలో తహసీల్దార్ ఆంధ్రాలు, ఏడీఏ పరశు రామ్ నాయక్, ఏవో డిప్యూటీ మండల కాంగ్రెస్ పార్టీ అధ్యక్షుడు నల్ల శ్రీరామ్, పీఏసీఎస్ డైరెక్టర్ పెద్ది కృష్ణమూర్తి గౌడ్, విజయ డైరీ జిల్లా చైర్మన్ కాసారపు ధర్మారెడ్డి, ఏకటలు సాగర్, ఖాస్మర్, సంతోష్, ప్రజాప్రతినిధులు, కాంగ్రెస్ పార్టీ నాయకులు, యువజన నాయకులు, సాన్సెట్ సభ్యులు, రైతు సంఘాల ప్రతినిధులు పాల్గొన్నారు.



కాంగ్రెస్ గ్రామ శాఖ అధ్యక్షుడిని పరామర్శించిన పెద్ది

దేవరప్పల నేడు న్యూస్ : దేవరప్పల మండలం, రాంబోజిగూడెం కాంగ్రెస్ పార్టీ గ్రామ శాఖ అధ్యక్షుడు పెండ్లి సోమిరెడ్డి తల్లి పెండ్లి వీరప్ప గత వారం 15 ను మరణించిన విషయం తెలుసుకొని ఈరోజు వారి ఇంటికి వెళ్లి సోమిరెడ్డి కుటుంబ సభ్యులను పరామర్శించిన దేవరప్పల పిఏసీఎస్ డైరెక్టర్ పెద్ది కృష్ణమూర్తి గౌడ్. వారి వెంట పాలకుర్తి నియోజకవర్గ యూత్ కాంగ్రెస్ ఉపాధ్యక్షుడు ఉప్పల సాయి ప్రకాష్, దేవరప్పల మండల యూత్ కాంగ్రెస్ ఉపాధ్యక్షుడు ఉప్పల అనిల్, కుమార్, చింత ఎల్లయ్య, కారుపోతుల యాకన్నామి, కారుపోతుల సరేష్, తోటకూరి మహేష్, పెద్ది రంజిత్ కుమార్, కారుపోతుల సతీష్, చింత సాగర్, తదితరులున్నారు.



ఉద్యోగాలతో పాటు వ్యాపారాలను ఎంచుకోవాలి

న్యూ డిగ్రీ సెక్రటరీ గోపీచంద్ మెరుగు

మొయినాబాద్ నేడు న్యూస్ : ఎంబీఏ పూర్తి చేసిన విద్యార్థులు పరిశ్రమలు ఉద్యోగాలతో పాటు ఆర్థిక ఆగంగా అభివృద్ధి చెందుతూ పలువురికి ఉద్యోగ అవకాశాలు కల్పించే విధంగా అభివృద్ధి చెందాలని న్యూఢిగ్రీ సెక్రటరీ గోపీచంద్ మెరుగు అన్నారు. మొయినాబాద్ మున్సిపల్ పరిధిలోని చిలుకూరు రెవెన్యూ పరిధిలో గల అరిస్టాటిల్ పీజీ కళాశాలలో 170 మంది ఎంబీఏ పూర్తి చేసిన విద్యార్థులకు పట్టాల ప్రధాన కార్యక్రమాన్ని ఆ కళాశాల ప్రిన్సిపాల్ డాక్టర్ ఎల్. శ్రీనివాస్ రెడ్డి అధ్యక్షతన నిర్వహించారు. ఈ కార్యక్రమానికి ముఖ్య అతిథులుగా గోపీచంద్ మెరుగు సాల్వే విద్యార్థులకు సబ్సిడీలు పంపిణీ చేశారు. ముందుగా కళాశాలలో పట్టాలు అందజేసి ఆయన మాట్లాడుతూ.. పరిశ్రమలు ఏర్పాటు చేసుకుంటే పలువురికి ఉద్యోగ అవకాశాలు కల్పించిన వారు అవుతారని సూచించారు. జాతీయ అభివృద్ధిలో కీలకపాత్ర పోషించవచ్చునని అన్నారు. విద్యార్థులలో క్రమశిక్షణ భద్రతతో కూడిన నాయకత్వ లక్షణాలు ఉన్నప్పుడే విజయాన్ని సాధిస్తారని తెలిపారు. అనంతరం లైన్స్ క్లబ్ ప్రతినిధి బాబురావు మాట్లాడుతూ.. విద్యార్థులు స్కూల్లో దేశ భవిష్యత్తు గర్వించే విధంగా ముందుకెళ్లాలన్నారు. కొత్త వ్యాపారాలను ఎంచుకొని డైరెక్టుగా ముందుకు వెళ్తూమని పేర్కొన్నారు. కళాశాలలో సాధించడంలో అభినందనీయమన్నారు. గర్వించదగ్గ విషయమని తెలిపారు. ఈ కార్యక్రమంలో అధ్యాపకులు, విద్యార్థులు వారి తల్లిదండ్రులు పాల్గొన్నారు.

అభివృద్ధికి అందరూ కృషి చేయాలి

కాంగ్రెస్ పార్టీ రైతు సంఘం మండల అధ్యక్షుడు బోక్క వెంకట్ రెడ్డి దారి పాడువున చాకలి శ్రీశైలం సొంత డబ్బులతో వీధి దీపాల ఏర్పాటు

మొయినాబాద్, నేడు న్యూస్ : గ్రామ అభివృద్ధిలో అందరూ కృషి చేసినప్పుడే గ్రామం అన్ని రంగాలలో అభివృద్ధి చెందుతుందని కాంగ్రెస్ పార్టీ రైతు సంఘం మండల అధ్యక్షుడు బోక్క వెంకట్ రెడ్డి అన్నారు. మండల పరిధిలోని తోల్కల్లు గ్రామానికి చెందిన ఆ గ్రామ కాంగ్రెస్ పార్టీ అధ్యక్షుడు చాకలి శ్రీశైలం సొంత డబ్బులతో గ్రామం నుంచి తోల్కల్లు గోట్ నుండి హైవే రహదారి వరకు దారిపాడిన వీధి దీపాల ఏర్పాటును నిర్వహించారు. సొంత డబ్బులతో ఏర్పాటు చేసిన వీధి దీపాల ప్రారంభోత్సవ కార్యక్రమాన్ని దీపావళి పండుగను పురస్కరించుకొని ప్రారంభించారు. ఈ కార్యక్రమానికి కాంగ్రెస్ పార్టీ మండల రైతు సంఘం అధ్యక్షుడు వెంకట్ రెడ్డి, మాజీ సర్పంచ్ శ్రీనివాస్ ముదిరాజ్, సర్దార్ సగర్ మార్కెట్ కమిటీ వైస్ చైర్మన్ జంగయ్యలు పాల్గొని చాకలి శ్రీశైలం తో కలిసి వీధిలైట్లను ప్రారంభించారు. అనంతరం శ్రీశైలం ను గ్రామస్థులతో కలిసి నాయకులు ఘనంగా సన్మానించారు. ఈ సందర్భంగా వారు మాట్లాడుతూ.. రాత్రి వెళ్తే తోల్కల్లు గ్రామం నుండి హైవే రహదారి బీజాపూర్ హైదరాబాద్ రోడ్డుకి వెళ్తూనే ప్రజలు అనేక ఇబ్బందులు పడేవారని అన్నారు. అదేవిధంగా సగరం



నుంచి వివిధ ప్రాంతాల నుంచి గ్రామానికి నడుచుకుంటూ వచ్చే ప్రజలకు ఎంతో అంధకారం ఉండేదని పేర్కొన్నారు. చాకలి శ్రీశైలం సొంత డబ్బులతో దారి పాడువునా వీధి దీపాల ఏర్పాటు చేయడం నుంచి ఆలోచనని ఆయనను అభినందించారు. కార్యక్రమంలో మాజీ ఉపసర్పంచ్ రవీందర్ రెడ్డి, కాంగ్రెస్ నాయకులు అప్పర్ అమిత్ ఖాన్, కె. బిక్షపతి, మ్యాజిక్ ఆఫ్సన్ సభ్యులు బిలాల్ అలీమ్, సిరాజ్, మల్లేష్, శీను, జంగయ్య, గ్రామస్థులు పాల్గొన్నారు.

యువత గ్రామ అభివృద్ధి కోసం పాటుపడాలి

- తెలంగాణ రాష్ట్ర సర్పంచుల సంఘం తాజా మాజీ ఉపాధ్యక్షురాలు మంజుల రవి యాదవ్
- హిమాయత్ నగర్ లో శాంతి యువజన సంఘం ఎన్నికల్లో గెలుపొందిన కుమ్మరి విరల్ కు ఘన సన్మానం




అభివృద్ధి సాధ్యమవుతుందని సూచించారు. ప్రతి ఒక్కరూ సంఘం అభివృద్ధికి కృషి చేయాలని సూచించారు. చెరు అలవాట్లకు దూరంగా ఉంటూ మంచి ఆలోచనతో ప్రజల అభివృద్ధి కోసం పాటుపడాలని తెలిపారు. ఎవరో ఏదో చెప్పారని చెరు అలవాట్లకు బానిసలు కాకూడదని పేర్కొన్నారు. బిసి శాంతి యువజన సంఘంలో ఎన్నికల ఓటర్ల ద్వారా కుమ్మరి విరల్ భారీ మెజార్టీతో గెలుపొందడం అభినందించారు. విషయమని విరల్ ను అభినందించారు. ఈ కార్యక్రమంలో సన్మానం పొందిన వారిలో శాంతి యువజన సంఘం ఉపాధ్యక్షులు బుర్రకాయల సురేష్ ముదిరాజ్, ప్రధాన కార్యదర్శి వడ్డ కాలిదాస్ చారి సలహాదారులు కుమ్మరి పాండు లు పాల్గొన్నారు. ఈ సన్మాన కార్యక్రమంలో గ్రామ గ్రామ పెద్దలు యువకులు నాయకులు పాల్గొన్నారు.

రైతులకు వ్యవసాయ పరికరాల సబ్సిడీ

దరఖాస్తులు ఈ నెల 24వతేదీ లోపు సమర్పించాలి : ఏపీ అశోక్ కుమార్

కారేపల్లి నేడు న్యూస్ : వ్యవసాయ యాంత్రికరణ పథకం కింద వ్యవసాయ పనులు ముట్టు కావలసిన రైతులు దరఖాస్తులు చేసుకోవాలని మండల వ్యవసాయాధికారి బట్టు అశోక్ కుమార్ సూచించారు. మంగళవారం కారేపల్లిలోని వ్యవసాయశాఖ కార్యాలయంలో విలేకరులతో మాట్లాడుతూ, “రైతులు ఈ నెల 24వతేదీ లోపు తమ క్లస్టర్ పరిధిలోని ఏకటలకు దరఖాస్తులు సమర్పించాలి” అని తెలిపారు. యాంత్రికరణ పథకం లో భాగంగా



ఎస్ఎంఎంఎం పథకం కింద బ్యాటరీ స్ప్రేయర్లు, విద్యుత్ స్ప్రేయర్లు, నావిక్ స్ప్రేయర్లు, రోటేటర్లు, ట్రాక్టర్



ధాన్యం కొనుగోలు కేంద్రాన్ని ప్రారంభించిన ఎమ్మెల్యే యశస్వినీ

దేవరప్పల, నేడు న్యూస్ : దేవరప్పల మండలకేంద్రంలో పీఏసీఎస్ అధ్యక్షులతో ఏర్పాటు చేసిన వరి ధాన్యం కొనుగోలు కేంద్రాన్ని ప్రారంభించిన పాలకుర్తి నియోజకవర్గ ఎమ్మెల్యే మామిడాల యశస్వినీ రెడ్డి. రైతులు పండించిన పంటను పరిశీలించి కొనుగోలు కేంద్రాల సదుపాయాలను ఎమ్మెల్యే యశస్వినీ రెడ్డి సమీక్షించి స్థానిక రైతులతో ముచ్చటించి ధాన్యం కొనుగోలు కేంద్రాల వద్ద తీసుకోవాల్సిన జాగ్రత్తలను సూచించారు. ఈ సందర్భంగా ఎమ్మెల్యే యశస్వినీ రెడ్డి మాట్లాడుతూ రైతులు ఎలాంటి ఇబ్బందులు ఎదుర్కోకుండా, పూర్తిస్థాయిలో సౌకర్యాల కల్పించడమే ప్రభుత్వ లక్ష్యమని, వరి కొనుగోలు కేంద్రాల్లో పారదర్శకంగా కొనుగోలు జరగాలని, రైతులను ఎవరైనా ఇబ్బంది పడితే వెంటనే సమాచారం ఇవ్వాలని, ఎవరైనా అవినీతికి పాల్పడితే సహించేది లేదని, ప్రతి కొనుగోలు కేంద్రం వద్ద తూకాలు, తేమ శాతం కొలిచే పరికరాలు సక్రమంగా పనిచేయాలని, చెల్లింపులు సమయానికి జరగాలని సంబంధిత అధికారులను అదేశించి రైతు సంక్షేమమే కాంగ్రెస్ ప్రభుత్వ ప్రధాన ధ్యేయమని, ముఖ్యమంత్రి రేవంత్ రెడ్డి నాయకత్వంలో ప్రతి రైతు కష్టం ఫలించేలా చర్యలు కొనసాగుతున్నాయని, రైతు సంతోషంగా ఉండడమే తెలంగాణ అభివృద్ధికి మూలమని ఎమ్మెల్యే పేర్కొన్నారు.



ఎరువుల అమ్మకాలపై నిఘా

రైతుల ప్రయోజనాల రక్షణకై కఠినంగా ఉన్న ఏడీఏ కరుణశ్రీ

కారేపల్లి నేడు న్యూస్ : కారేపల్లిలో ఎరువుల దుకాణాల ఆకస్మిక తనిఖీలను వైరా వ్యవసాయ విభాగం సహాయ సంచాలకురాలు తమిళుపల్లి కరుణశ్రీ నిర్వహించారు. తనిఖీ సమయంలో ఆమె స్టాక్ రిజిస్టర్లు, అమ్మకపు రికార్డులు పరిశీలించి, గోదాములలో నిల్వ ఉన్న ఎరువులను, పిడిఎస్ నియంత్రాలలో ఉన్న స్టాక్ ను సరిచూచారు. డీలర్లు ఎరువులను అధిక ధరలకు విక్రయిస్తే కఠిన చర్యలు తప్పవని ఏడీఏ కరుణశ్రీ హెచ్చరించారు. రైతులు రశీదు లేకుండా విత్తనాలు, పురుగుమందులు కొనుగోలు చేయకూడదని సూచించారు. అనుమతులు లేకుండా పురుగుమందులు నిల్వ చేసి విక్రయాలు జరిపితే పీడీ చట్టం కింద చర్యలు తీసుకుంటామని కూడా తెలిపారు. నిషేధిత మరియు అనుమతులు లేని పురుగుమందులు, బయో మందుల విక్రయాలపై నిఘా ఉంచినట్లు ఏడీఏ పేర్కొన్నారు. ఎవరికైనా ఈ తరహా ఆక్రమ విక్రయాలు తెలిసినట్లయితే వెంటనే పోలీసులకు లేదా వ్యవసాయశాఖ అధికారులకు సమాచారం ఇవ్వాలని కోరారు. ఈ తనిఖీలలో మండల వ్యవసాయాధికారి బట్టు అశోక్ కుమార్, వ్యవసాయ విస్తరణాధికారులు కూడా పాల్గొన్నారు.



కోటమైసమ్మ తల్లి జాతర ప్రాంగణం అస్తవ్యస్తం!

శుభ్రతా చర్యలు చేపట్టిన ఎండోమెంట్ శాఖపై గ్రామస్థుల ఆగ్రహం

కారేపల్లి నేడు న్యూస్ : కారేపల్లి మండలం ఉసిరికాయలపల్లి గ్రామంలో ఈనెల 2వ తారీఖున ఎంతో వైభవంగా జరిగిన జాతర ఉత్సవం సందర్భే, ఉత్సాహం నింపింది. పల్లె అంతా పండుగ వాతావరణంతో సందడిగా ఉంది అయితే జాతర ముగిసిన తరువాత శుభ్రతా చర్యలు చేపట్టకపోవడంతో ప్రాంగణం చెత్తో నిండిపోయి దుర్వాసన వ్యాపిస్తోంది. జాతర తర్వాత వాడిన ప్లాస్టిక్లు, ఆహార అవశేషాలు, చెత్త చెదారం అలాగే వదిలేయడంతో చుట్టూపక్కల ప్రాంతాలు అసహ్య రుక్మాలకు గురవుతున్నాయి. దుర్వాసనతో పాటు దోమలు, ఈగలు పెరగడంతో కానీ అధికారులు తీవ్ర అసౌకర్యానికి గురవుతున్నారు. గ్రామస్థులు మాట్లాడుతూ ఉత్సవం ముగిసిన వెంటనే శుభ్రతా పనులు చేయడం ఎండోమెంట్ శాఖ బాధ్యత. కానీ అధికారులు గాలికి వదిలేసి, ప్రజల మనోవేదనకు కారణమవుతున్నారని” అని ఆవేదన వ్యక్తం చేశారు. ప్రాంగణం చుట్టూపక్కల పిల్లలు, వృద్ధులు దుర్వాసనతో ఇబ్బంది పడుతున్నారని, వెంటనే శుభ్రతా చర్యలు చేపట్టి పరిస్థితులను పరిశుభ్రంగా ఉంచాలని గ్రామ-స్థులు ఎండోమెంట్ అధికారులను కోరుతున్నారు. పండుగలో పుణ్యం సంపాదించాం కానీ దాని తరువాత మురికితో ముసుగుతున్నాం!” గ్రామస్థుల వేదన

న్యాయం వెలుగు నా ప్రతి ఇంటికి చేరాలి

అధ్యక్షుల బోడ వివయ కుమార్

కారేపల్లి నేడు న్యూస్ : దీపావళి పర్యటన సందర్భంగా కారేపల్లి మండల ప్రజలందరికీ పూర్వదూపుర్యక శుభాకాంక్షలు తెలుపుతూ అధ్యక్షుల బోడ వివయ కుమార్ ప్రజల మనసులను తాకితూ సందేశం ఇచ్చారు. “దీపావళి పండుగ ప్రతి ఇంట్లో చీకటిని తొలగించి ఆనందం, శాంతి నింపాలన్న నేనా తపనతో న్యాయం అందిస్తూ, న్యాయ అవగాహన కార్యక్రమాల ద్వారా సమాజంలో వెలుగు నింపుతున్న నేనా తపనతో వివయ కుమార్ పేరు ప్రఖ్యాతులు గాంచుతున్నారు. స్థానిక స్థాయిలో ప్రజల న్యాయపరమైన ఇబ్బందులు తీర్పులలో ఆయన చూపుతున్న చొరవ ప్రజల విశ్వాసాన్ని గెలుచుకుంది. దీపావళి పండుగ చరిత్రను ప్రస్తావిస్తూ ఆయన అన్నారు. “ఇది సత్యం మీద అసత్యం మీద విజయానికి ప్రతీక. శ్రీరాముడు అంజమియం సాధించి అయోధ్యకు తిరిగి వచ్చిన సందర్భాన్ని గుర్తు చేస్తున్నా. మన జీవితాల్లోని చీకటిని తొలగించి సత్యం, ధర్మం మార్గంలో నడవాలని దీపావళి మనకు స్ఫూర్తినిస్తుంది”





రూప్య రెడ్డికి శుభాకాంక్షలు తెలిపిన కాంగ్రెస్ నాయకులు

పాలకుర్తి, నేడు న్యూస్: విదేశీవర్తకుల దిగ్విజయంగా ముగించుకొని స్వదేశానికి విచ్చేసిన సందర్భంగా మంగళవారం రోజు పాలకుర్తి క్యాంప్ ఆఫీసులో తెలంగాణ ప్రదేశ్ కాంగ్రెస్ కమిటీ ఉపాధ్యక్షురాలు రూప్య రాజేందర్ రెడ్డిని మర్యాదపూర్వకంగా కలిసి దీపావళి శుభాకాంక్షలు తెలియజేయడం జరిగింది.. ఈ కార్యక్రమంలో కొడకండ్ల భాస్కర్ కాంగ్రెస్ అధ్యక్షులు రాపాక సత్యనారాయణ, తొర్రూరు భాస్కర్ కాంగ్రెస్ అధ్యక్షులు హామ్య నాయక్, పాలకుర్తి మండల కాంగ్రెస్ అధ్యక్షులు కుమారస్వామి గౌడ్, పాలకుర్తి నియోజకవర్గ యువజన కాంగ్రెస్ అధ్యక్షులు ధరావత్ రాజేష్ నాయక్, పాలకుర్తి నియోజకవర్గ యువజన కాంగ్రెస్ సోషియల్ మీడియా కోఆర్డినేటర్ లోదంగి అశోక్, మాజీ ఎంపీపీలు యాకసోమయ్య, శ్రీనివాస్, మాజీ కో ఆఫ్ఫీస్ మెంబర్ ఎండి మదార్ కాంగ్రెస్ పార్టీ నాయకులు భాస్కర్, అశోక్ నాయక్ తదితరులు ఉన్నారు.

23న అల్వాల్ ఐటిఐ లో జాబ్ మేళా

మేడ్చల్ జిల్లా ఎంప్లాయిమెంట్ ఆఫీసర్ ఎం.రాధిక

మేడ్చల్ నేడు న్యూస్: మేడ్చల్ జిల్లాలోని నిరుద్యోగ యువత యువకుల సౌకర్యార్థం జిల్లా ఉపాధి కల్పన శాఖ ఆధ్వర్యంలో ఈ నెల 23న ఉదయం 11 గంటల నుంచి 2 గంటల వరకు అల్వాల్ ప్రభుత్వ ఐ.టి.ఐ లో జాబ్ మేళా నిర్వహిస్తున్నట్లు ఆ శాఖ అధికారి ఎం.రాధిక తెలిపారు. ఈ జాబ్ మేళాలో ఎస్.వి.ఆర్, హెచ్.ఆర్. సొల్యూషన్స్ ప్రైవేట్ లిమిటెడ్, పికర్, పాకర్ అసోసియేట్స్ ఇంటర్నాస్య లు నిర్వహించి అభ్యర్థులను ఎంపిక చేసుకొన్నాయి. అభ్యర్థులు పది, ఇంటర్, ఐటిఐ, డిప్లొమ, అలాగే ఏదైనా డిగ్రీ చేసి ఉండాలి. వేతనం రూ.15 వేల నుంచి 20 వేల వరకు చెల్లిస్తారు. అభ్యర్థులు ఎంప్లాయిమెంట్ కార్డ్ తో పాటు www.employment.telangana.gov.inలో రిజిస్టర్ చేసుకోవాలి. అదనపు సమాచారం కోసం 7893894857, 9866465024, 7386809422, 8297291356 లకు సంప్రదించి వచ్చని జిల్లా ఎంప్లాయిమెంట్ ఆఫీసర్ ఎం. రాధిక సూచించారు.



గ్రామాలలో దీపావళి సంబరాలు..

మొయినాబాద్ నేడు న్యూస్: దీపావళి సంబరాలను గ్రామాలలో చిన్నలు పెద్దలు కలిసి సంతోషంగా జరుపుకున్నారు. మండల పరిధిలోని ఆయా గ్రామాలను సోమవారం ఉదయం నుంచి రాత్రి వరకు దీపావళి పండుగ పురస్కరించుకొని మహిళలు వారి వారి ఇండ్లకు పూల తోరణాలు మామిడి కొమ్మలతో అలంకరించి ప్రత్యేక పూజలు నిర్వహించారు. చిన్నలు పెద్దలు యువకులు టపాకులు కాలిస్తూ సంబరాన్ని పంచుకున్నారు. రాత్రివేళల్లో టపాకుల వెలుగులు మోతలు ఎంతో ఆనందాన్ని పంచాయి. దీంతో దీపావళి పండుగ ఆనందం మధ్య ప్రజలు జరుపుకోవడం జరిగింది.



బోరబండ దీవిపేట లోని 314,315,316 బూత్ లలో బి.ఆర్.ఎస్ పార్టీ ఎమ్మెల్యే అభ్యర్థి మాగంటి సునీత గెలుపు కాంక్షిస్తూ ఇంటింటి ప్రచారాన్ని నిర్వహించిన బోరబండ దీవిపేట ఇంచార్జి, మాజీ మంత్రి, సూర్యాపేట ఎమ్మెల్యే గుంటకండ్ల జగదీశ్ రెడ్డి, బూత్ ల ఇంచార్జి, సకిరేకల్ మాజీ ఎమ్మెల్యే చిరుమర్తి లింగయ్య, ఎమ్మెల్యే శంభీపూర్ రాణూ, మల్లాజ్ గిరి పార్లమెంట్ ఇంచార్జి రాగిడి లక్ష్మారెడ్డి, మాజీకార్పొరే నియోజకవర్గ సమన్వయ కర్త ఒంటెద్దు నర్సింహరెడ్డి తదితరుల దృశ్యం.

మానవాళికి గుణపాఠం నరకుడి చరిత్ర

- పురాణాలు, ఇతిహాసాలు మన సంస్కృతి సంప్రదాయాలకు ప్రతీకలు
- మన పండుగల వెనుక ఎన్నో మార్గదర్శకాలు
- నరకుడి చరిత్ర మానవాళికి ఒక గుణపాఠం
- దీపావళికి ముందురోజు నరక చతుర్దశి

నేడు,మేడ్చల్: కృతయుగంలో హిరణ్యక్షుడనే రాక్షసుడు భూమండలాన్ని సముద్ర గర్భంలో దాచిపెట్టాడు. భూమిని పైకి తెచ్చేందుకు శ్రీమహావిష్ణువు వరాహవతారాన్ని ధరిస్తాడు. ఆ సమయంలో వరాహస్వామికి భూమాత భూదేవికి కలిగిన సంతానమే నరకుడు. కలవకూడని నిషిద్ధ సమయమైన సంధ్యా సమయంలో కలసిన కారణంగా పుట్టిన బిడ్డకు అసుర లక్షణాలు వస్తాయని నరకుడనే పేరు స్థిర పడుతుందని విష్ణుమూర్తి భూదేవికి తెలివుతాడు. ఆ మాటలకు భాధపడిన భూదేవి తన బిడ్డకు రక్షణన్ని కల్పించమని శ్రీహరిని వేడుకుంటుంది. అందుకు తల్లికేతిలోనే నరకుడికి మరణం ఉంటుందని వరం ప్రసాదించినట్లు శ్రీహరి భూదేవికి తెలిపాడు. ఏ తల్లి తన బిడ్డను చంపుకోదని భావించిన భూదేవి అందుకు సంతసించింది. తరువాత నరకుడికి జనక మహారాజు దగ్గర విద్యాబుద్ధులు నేర్పించింది. నరకుడు కామాఖ్యను రాజధానిగా చేసుకుని ప్రాగ్జ్యోతిష పురమనే రాజ్యాన్ని పాలించేవాడు.



కామాఖ్యలోని అమ్మవారిని తల్లిగా భావిస్తూ పూజలు చేసేవాడు. తరువాతి కాలంలో శ్రోణిత పురానికి చెందిన బాణాసురుడితో స్నేహం కారణంగా నరకుడిలో అసుర లక్షణాలు వచ్చాయి. నరకుడు నరకాసురుడిగా మారాడు. అమ్మవారి పూజను చేయడం మానేశాడు. ఇతర రాజ్యాలపై దండెత్తి ఆయా రాజ్యాల్లోని రాకుమారెలను బలవంతంగా ఎత్తుకొచ్చి తన రాజ్యంలో బధించేవాడు. వర గర్భంతో విగ్రహీ గుతూ నరకాసురుడు లోక కంటకుడిగా మారి పోయాడు. దేవతలను, సకల లోకాలవారిని వీడించడం ప్రారంభించాడు. నరకుడి బాధలు పడలేని దేవతలు, ముల్లోకాల వారు ఇంద్రుని సారధ్యంలో శ్రీకృష్ణుని వద్దకు వెళ్లి నరకుడి బాధల నుంచి విముక్తి కలిగించవలసిందిగా మొరపెట్టుకున్నారు. దుష్ట శిక్షణ కోసం శ్రీకృష్ణుడు నత్య భూమాన మేఘదై నరకునితో యుద్ధానికి వెళతాడు. శ్రీకృష్ణునికి నరకుడికి మధ్య భీకరయుద్ధం జరుగుతుంది. నరకాసురుడి వరం గురించి తెలిసిన శ్రీకృష్ణుడు నరకుడి బాణానికి మార్పు పోతాడు. అధిచూసి సాక్షాత్తు భూదేవి అంత ఆయన సత్యభామ నరకుని సంహరిస్తుంది. ఆశ్చర్యుజ బహుళ చతుర్దశి నాడు నరక చతుర్దశి. అసురుడైన నరకుడు నశించిన రోజు. నరకుడి మరణంతో తన బాధలు తొలగిపోయా యని సంతోషించిన ప్రజలు మరునాడు దీపాలు వెలిగించి సంబరాలు జరుపుకున్నారు. అప్పటి నుండి దీపావళి పండుగ జరుపుకోవడం ఆనవాయితీగా వస్తోందని పురాణాలు పేర్కొంటున్నాయి. మానవ ప్రవర్తనకు నరకుడి చరిత్ర ఒక గుణపాఠంగా చెప్పొచ్చు.

ధాన్యం కొనుగోలుకు అన్ని ఏర్పాట్లు

- జిల్లాలో 15 కొనుగోలు కేంద్రాల ఏర్పాటుకు ప్రతిపాదనలు
- ఇప్పటికే రెండు కొనుగోలు కేంద్రాల ఏర్పాటు
- లక్ష్యం 25,884 వేల మెట్రిక్ టన్నుల ధాన్యం సేకరణ
- ఏ - గ్రేడ్ కు రూ.2,389 లు - కామన్ రకానికి రూ.2,369 లు చెల్లింపు
- జిల్లా సివిల్ సప్లై శాఖ మేనేజర్ సుగుణ బాయి



మేడ్చల్ నేడు న్యూస్: మేడ్చల్ - మల్కాజ్ గిరి జిల్లాలో వానాకాలం వరి ధాన్యం కొనుగోలుకు జిల్లా యంత్రాంగం అన్ని ఏర్పాట్లు చేసింది. ఇందుకు సంబంధించి, జిల్లాలో మొత్తం 15 కేంద్రాలను ఏర్పాటు చేయాలని నిర్ణయించి, ఇప్పటికే రెండు కేంద్రాలను ఏర్పాటు చేశారు. ఇందులో, ఎదులాబాద్, ఇంకొశాపూర్ కొనుగోలు కేంద్రాలున్నాయి. వరి కోతలను బట్టి మిగిలిన ప్రాంతాల్లో కొనుగోలు సెంటర్లను ఏర్పాటుకు జిల్లా సివిల్ సప్లై శాఖ ప్రణాళికను రూపొందించింది. మొత్తం మీద జిల్లాలో 15 ధాన్యం సేకరణ కేంద్రాలను ఏర్పాటు చేసేందుకు సిద్ధమౌతోంది. రైతులు ఎప్పుడు ధాన్యాన్ని తీసుకువచ్చినా కొనుగోలు చేసేందుకు సిద్ధంగా ఉంది. ఇందుకు అవసరమైన గన్నీ బ్యాగులను, టర్న లైన్లు, తేమను కొలిచే యంత్రాలు, తూకం మీటర్లను సిద్ధం చేసి పెట్టుకుంది. ఎటువంటి లోపం లేకుండా, రైతులు ధాన్యం తెచ్చినదే

తదవుగా అలస్యం చేయకుండా ధాన్యం కొనుగోలుకు సిద్ధంగా ఉంది. **జిల్లాలో 15 కేంద్రాల ఏర్పాటుకు ప్రతిపాదనలు** ధాన్యం కొనుగోలు లో బాగంగా, జిల్లాలోని మేడ్చల్, శామీర్ పేట, కీసర, ఘట్ కేసర్, మూడుచింతల పల్లి, ఎదులాబాద్, మాదారం, ప్రతాప సింగారం, డబిల్పూర్, అలియాబాద్, ఉద్దప్పర్, పూడూర్, లక్ష్మి పూర్, కేతవాపూర్ తదితర 15 కేంద్రాలలో కొనుగోలు సెంటర్ ను ఏర్పాటు చేయాలని జిల్లా సివిల్ సప్లై శాఖ నిర్ణయించింది. **ఈ సారి 25,884 మెట్రిక్ టన్నుల సేకరణ లక్ష్యం:** జిల్లాలో ఈ సారి వానాకాలంలో 6,944 హెక్టార్లలో రైతులు పంటలు వేసుకున్నట్లు సివిల్ సప్లై శాఖ అంచనా వేసింది. దీని ప్రకారం జిల్లాలో 44,332 వేల మెట్రిక్ టన్నుల వరి ధాన్యం ఉత్పత్తి అయ్యే

అవకాశం ఉందని, అందులో 25,884 మెట్రిక్ టన్నుల ధాన్యాన్ని సేకరించవచ్చని అంచనా వేసింది. అంతకు మించి వచ్చినా కొనుగోలు చేసేందుకు సిద్ధంగా ఉన్నామని స్పష్టం చేసింది.

ఏ - గ్రేడ్ కు రూ.2,389లు:

ఈ సారి వరి ఏ - గ్రేడ్ కు రూ.2,389 లు, సాధారణ రకానికి రూ.2,369లు మద్దతు ధరను చెల్లించాలని ప్రభుత్వం నిర్ణయించింది. రైతులు ఈ కొనుగోలు కేంద్రాలలోనే ధాన్యం విక్రయించి, మద్దతు ధరను పొందాలని ప్రకటించింది.

ధాన్యం కొనుగోలుకు అన్ని ఏర్పాట్లు
- సుగుణబాయి, జిల్లా సివిల్ సప్లయ్ శాఖ మేనేజర్

ప్రభుత్వ ఆదేశాలతో వరి ధాన్యం కొనుగోలుకు జిల్లాలో అన్ని ఏర్పాట్లు చేసినట్లు జిల్లా సివిల్ సప్లయ్ శాఖ మేనేజర్ సుగుణ బాయి వెల్లడించారు. రైతులకు ఎలాంటి ఇబ్బందులు కలుగకుండా వానాకాలం ధాన్యం కొనుగోలు చేస్తామని ఆమె తెలిపారు. రైతులకు అవసరమైన టర్నలైన్లు, గన్నీ బ్యాగులు, తూకం ఎంత్రాలు అన్ని సిద్ధంగా ఉండామని సుగుణ బాయి వివరించారు.

రోహిత్, కోహ్లా కుదురుకోవడానికి కాస్త సమయం ఇవ్వాలి

టీమ్ ఇండియా మాజీ క్రికెటర్ రవిశాస్త్రి

రోహిత్ శర్మ, విరాట్ కోహ్లా తమ కెరీర్ ను ఇంకా పొడిగించుకోవాలని చూసినా.. వారి వారసత్వం ఏ మాత్రం మనకబా రదని టీమ్ ఇండియా మాజీ క్రికెటర్ రవిశాస్త్రి అన్నాడు. రోహిత్, విరాట్ ఇప్పటికే టెస్ట్, టీ20లకు రిటైర్మెంట్ ప్రకటించారు. ప్రస్తుతం వారు కేవలం వన్డే క్రికెట్లో మాత్రమే కొనసాగుతున్నారు. కానీ వారు వన్డే వరల్డ్ కప్ 2027లో పాల్గొంటారా? లేదా? అనే విషయంలో సందిగ్ధత కొనసాగు తోంది. అయితే రో-కో ద్వయానికి రవిశాస్త్రి మద్దతుగా నిలుస్తున్నాడు. ‘వారు టీమ్ ఇండియా కోసం చాలా సంవత్సరాలు గా ఎంతో చేస్తున్నారు. వారి సేవలను ఎవరూ మరిచిపోలేరు. ప్రపంచంలోనే అత్యుత్తమ బౌలర్లను ఎదుర్కొన్నారు. వారు రేపే రిటైర్మెంట్ ప్రకటించినా.. లేదా కొంతకాలం తర్వాత వీడ్కోలు పలికినా.. వారి వారసత్వం మాత్రం అలాగే కొనసాగుతుంది’ అని రవిశాస్త్రి విశ్లేషించాడు. ఆస్ట్రేలియాతో జరిగిన మొదటి టెస్ట్ లో రోహిత్, విరాట్ విఫలమయ్యారు. అయినా వారిపై అప్పుడే ఓ అంచనాకు రాకూడదని, కాస్త సమయం ఇవ్వాలని అతడు సూచించాడు. ‘చాలా కాలం విరామం తర్వాత పునరాగమనం చేస్తే.. తదబాటుకు గురవడం సహజమే. అయినా మ్యాచ్ కు రెండు రోజుల ముందు పెర్ఫోమెన్స్ అడుగు పెట్టి, ఆ పరిస్థితులకు సర్దుబాటు చేసుకోవడం ఏ జట్టుకైనా అంత తేలిక కాదు.



ముఖ్యంగా బౌన్స్ పిచ్ లపై నాణ్యతగల ఫాస్ట్ బౌలర్లను ఎదుర్కోవడం అంత తేలికైన విషయం కాదు. అందుకే వెంటనే వారిపై ఓ అంచనాకు రాకూడదు. వారు కుదురుకోవడానికి కాస్త సమయం ఇవ్వాలి’ అని రవిశాస్త్రి పేర్కొన్నాడు. పెర్ఫెమెన్స్ కు అధికారం జరిగిన మొదటి వన్డేలో టీమ్ ఇండియా 7 వికెట్ల తేడాతో పరాజయం పాలైంది. ఈ మ్యాచ్ లో భారత జట్టు టాప్ ఆర్డర్ విఫలమైంది. రోహిత్ శర్మ, విరాట్ కోహ్లా, శుభామన్ గిల్, శ్రేయస్ అయ్యర్ చెప్పు కోదగ్గ నెట్లకు చేరులేరు. రెండో వన్డే గురువారం అదిలైడ్, మూడో వన్డే శనివారం సిడ్నీ వేదికగా జరగనున్నాయి.

కేఎల్ రాహుల్ విషయంలో ఇది పద్ధతి కాదు

టీమ్ ఇండియా మాజీ క్రికెటర్

టీమ్ ఇండియా ప్రస్తుతం ఆస్ట్రేలియాలో పర్యటిస్తోంది. ఇందులో భాగంగా ఆదివారం పెర్ఫెమెన్స్ వేదికగా మొదటి వన్డేలో ఆసీస్ తలపడింది. ఈ మ్యాచ్ లో కంగారూ జట్టు 7 వికెట్ల తేడాతో గెలుపొందింది. పలుమార్లు పరుణుడు అటౌంట్ కలిగించిన ఈ మ్యాచ్ లో తొలితర భారత్ 26 ఓవర్లలో 9 వికెట్లు నష్టపోయి 136 పరుగులు చేసింది. డకెవర్ట్ లూయిస్ నిబంధన ప్రకారం 131 పరుగుల విజయ లక్ష్యంతో బరిలోకి దిగిన ఆసీస్ 21.1 ఓవర్లలో మూడు వికెట్ల నష్టానికి 131 పరుగులు చేసింది. ఈ మ్యాచ్ లో టీమ్ ఇండియా టాప్ ఆర్డర్ తేలిపోయింది. రోహిత్ శర్మ(8), విరాట్ కోహ్లా(0), శుభామన్ గిల్(10), శ్రేయస్ అయ్యర్ (11) బ్యాటింగ్ లో విఫలమయ్యారు. అయితే స్థానంలో బ్యాటింగ్ కు వచ్చిన ఆక్షర్ పటేల్ (31), ఆరో స్థానంలో బరిలోకి దిగిన కేఎల్ రాహుల్ (38) కాస్త పోరాడారు. దీంతో టీమ్ ఇండియా ఆ మాత్రమైనా స్కోర్ చేయగలిగింది. అయితే బ్యాటింగ్ ఆర్డర్ లో కేఎల్ రాహుల్ కంటే ముందు ఆక్షర్ పటేల్, శ్రేయస్ అయ్యర్ రావడాన్ని టీమ్ ఇండియా మాజీ క్రికెటర్ కృష్ణమాచారి శ్రీకాంత్ తప్పుబట్టాడు. ‘కేఎల్ రాహుల్.. శ్రేయస్ అయ్యర్



ఇక్కడ పాయింట్ కాదు. కేఎల్ రాహుల్ లాంటి అదృష్టమైన ఆటగాడు ప్లేయింగ్ ఎలెవన్ లో ఉన్నప్పుడు అతడి సేవలను సమర్థంగా వినియోగించుకోవాలి. అతడు కచ్చితంగా అయితే స్థానంలో బ్యాటింగ్ కు రావాలి. ఒకవేళ నేనే కెప్టెన్ అయితే.. అతన్ని నాలుగో స్థానంలో బ్యాటింగ్ కు పంపుతా. ఉపఖండంతో పోల్చుకుంటే ఆస్ట్రేలియాలో పరిస్థితులు భిన్నంగా ఉంటాయి. అందుకే అతడికి వీలైనన్ని ఎక్కువ బంతులు అదే అవకాశం ఇవ్వాలి. అలాగే నితీశ్ కుమార్ రెడ్డిని కూడా బ్యాటింగ్ ఆర్డర్ లో ముందుకు పంపించాలి. లెఫ్ట్ అండ్ రైట్ కంబినేషన్ కోసం చూడకూడదు’ అని శ్రీకాంత్ విశ్లేషించాడు.



కివీస్ తో చావో రేవో మ్యాచ్..

భారత్ ఆ బలహీనతను అభిగమిస్తుందా?

మహిళల వన్డే ప్రపంచ కప్ లో మొదటి రెండు మ్యాచ్ ల్లో గెలిచి జోరుమీద కనిపించిన భారత జట్టు.. తర్వాత తడబడుతోంది. పరుసగా మూడు మ్యాచ్ ల్లో ఓటమిపాలైన సమీస్ అవకాశాలను సంక్షిప్తం చేసుకుంది. ప్రస్తుతం నాలుగు పాయింట్లతో నాలుగో స్థానంలో ఉన్న హార్మన్ ప్రీత్ సేన్.. ఇతర జట్ల ఫలితాలపై ఆధారపడకుండా సమీస్ చేరాలంటే ఆదాల్సిన ఉన్న చివరి రెండు మ్యాచ్ ల్లో నెగ్గొల్పండి. గురువారం నవీ ముంబయి వేదికగా న్యూజిలాండ్ తో జరగనున్న మ్యాచ్ భారత్ కు చావోరేవో లాంటిదని చెప్పొచ్చు. ప్రస్తుతం పాయింట్ల పట్టికలో న్యూజిలాండ్ 4 పాయింట్లతో ఐదో స్థానంలో ఉంది. మరి కివీస్ పై వన్డేలో టీమ్ ఇండియా రికార్డు ఎలా ఉందో చూద్దాం. భారత్ వేదికగా రెండు జట్లు 23 మ్యాచ్ ల్లో తలపడగా.. టీమ్ ఇండియా 12, కివీస్ 10 మ్యాచ్ ల్లో విజయం సాధించాయి. ఒక దాంట్లో ఫలితం తేలేలేదు. ఓపరలోగా చూస్తే 57 మ్యాచ్ ల్లో న్యూజిలాండ్ 34, భారత్ 22 మ్యాచ్ లు నెగ్గాయి. రెండు టీమీల మధ్య జరిగిన గత ఐదు మ్యాచ్ ల్లో భారత్ 3, కివీస్ రెండింటి గెలిచాయి. న్యూజిలాండ్ తో కీలక పోరులో భారత్ గెలవాలంటే బౌలింగ్ విభాగం మెరుగపడాలి అనే అవసరముంది. గత మూడు మ్యాచ్ ల్లో బ్యాట్లకు రాణించిన బౌలర్లు నిరాశపర్చపడటంతో ఓటమి తప్పలేదు. ఆస్ట్రేలియాకు 331 పరుగుల లక్ష్యాన్ని నిర్దేశించినా భారత్ కాపాడుకోలేకపోయిందంటే మన బౌలింగ్ విభాగం ఎంత బలహీనంగా ఉందో అర్థం చేసుకోవచ్చు. క్రాంతిగార్, స్పిన్ రాణా గత రెండు మ్యాచ్ ల్లో ఒక్క వికెట్లు తీయలేకపోయారు. ఇంగ్లాండ్ తో మ్యాచ్ లో ఆడిన సేన్ రేణుకా సింగ్ తక్కువ పరుగులే ఇచ్చినప్పటికీ వికెట్లు పడగొట్టలేకపోయింది. బ్యాటింగ్ లో ప్రస్తుతమున్న జోరు కొనసాగించడంతోపాటు బంతితో రాణిస్తేనే భారత్ సమీస్ చేరేందుకు అవకాశం ఉంటుంది. ఇక, ఆస్ట్రేలియా, ఇంగ్లాండ్, సౌతాఫ్రికా సమీసకు చేరిన విషయం తెలిసిందే.

